

(۱۸ ۽ ۱۹)



ڪن ماڻهن جو ويچار آهي ته
ستگورن معرفت پراپت ڪيل اُپديش
بين رواجي ماڻهن ۾ ڦهلائڻ نه
گهرجي، ڇو ته هو ان جا اڃا لائق
ڪين ٿيا آهن. ائين ڪرڻ سان
اُپديش جي مهتوتاءَ وڌڻ بدران،

گهٽجي ٿي. ليڪن ستگورو ته بوسات جي بادلن وانگر
آهن، جي سڀني تي هڪجهڙي ورشا وسائيندا آهن.
هو ته سڀن اوستا ۾ پراپت ڪيل سکيا به ساڌارڻ
جنم جي ڪلياڻ لاءِ ظاهر ڪندا رهندا آهن. جنم بد
يڳوان ۽ ڪڙڪ رشي، سڀني ۾ پراپت ڪيل ”رام ڪش“
جو (ستوتر)، منتر عام ماڻهن ۾ ظاهر ڪيو.

جنم ماما پتا، پالڪ جي فائدي لاءِ کيس ڪوڙي
دوا، زوريءَ به پيئاريندا آهن تن سائين بابا جن به
سخت لفظ ڪتب آڻي، ايل سنگت کي سمجهائيندا
هئا. رواجي گورو، پنهنجن شش کي خوش رکڻ جا لفظ
ئي ڪتب آڻيندا آهن، ليڪن سچا گورو، بي ڊڀا ٿي
اُپديش ڪندا آهن، جي ٻڌي، ڪچا شش پڇي ويندا
آهن، جن جي هو پرواه ڪين ڪندا آهن. شري سائين بابا
جهڙو بي ڊڀو سنت، ايشور جو هڪ عيوضي هو، جنهن
شردئي ۾ اچي واسو ڪيو.

شري ساڻي

ڪيترا سال اڳي، شري ساڻي نالي هڪ مهاڻياري،
 چڱو ڏهڪاءُ پيدا ڪيو هو، جنهن کي بهڻي جي گورنر
 لارڊ ري، ڊبائي ڇڏيو. هن کي چڱو نقصان رسيو ۽
 مصيبتن سان مقابلو ڪرڻو پيس. آخر ڏکي ۽ نراس ٿي،
 گهر ڇڏي ايڪانت ۾ وڃي رهڻ جو ويچار ڪيائين.
 گهڻو ڪري ايشور سيني کي دڪن ۾ ئي ياد پوندو آهي
 ۽ ڪشتن جي نوارڻ لاءِ ئي کيس پراڻنا ڪندا آهن
 يگوان به جڏهن ڏسندو آهي ته پراڻنا ڪندڙ جا پاپ
 ڪرم ختم ٿيا آهن، تڏهن هنجي من ۾ ڪنهن سنت
 سان پيٽ ڪرڻ جي پروڙا ڪندو آهي. ساڳي طرح
 شري ساڻي کي به سندس هڪ متر صلاح ڏني ته ”پنهجي
 من جي شائتي حاصل ڪرڻ جي اڇا پوري ڪرڻ لاءِ
 شروڙي ۾ وڃ، جتي ماڻهن جا حشام پيا وڃن.“ اها
 صلاح هن کي دل سان لڳي ۽ هو ۱۸۱۷ع ۾ شروڙيءَ
 ۾ آيو.

شانت سرُوپ باباجن جي درشن ڪرڻ سان ئي،
 هن جي من جي آشائتي گم ٿي ويئي ۽ سمجهڻ لڳو
 ته گذريل جنم جي پڇ ڪرمن جي ڪري ئي، سائين بابا
 جي چوئر ۾ پهچي سگهيو آهيان. هو دري سنڪلپ
 يعني محڪم ارادي وارو شخص هو ۽ يڪدم باباجن
 جا گورو چوئر پڙهڻ شروع ڪيائين. هڪ هفتي ۾

پهريون ڀيرو پڙهي پورو ڪيائين ته پوئين رات سڀني
ڏٺائين ته ”باباجن کي هت ۾ شري سائين چتر جو
ڪتاب هت ۾ آهي ۽ هو مونکي هڪ وشي جي باري
۾ سمجهائي ڏيئي رهيا آهن ۽ مان سندن چرڻن جي
سامهون ويهي ٻڌي رهيو آهيان.“

جڏهن جاڳيو تڏهن سڀني ياد ڪري ڏاڍو خوش
ٿيو ۽ سمجهيائين ته ”باباجن جي مون تي آئينت ڪرڻا
ٿي آهي، جو مونکي خواب ۾ درشن ڏيئي، گورو چترن
جي امرت پان ڪرڻ جو اڻسرتايو اٿن.“ هن اها
سڀني واري ڳالهه، وڃي شري ڪاڪا صاحب کي
سڻائي ۽ کيس عرض ڪيو ته ”باباجن کي پراڻا ڪر
ته مونکي انهي سڀني جو پورو مطلب سمجهائين
ته سائين چتر جو هڪ هفتي وارو پات ڪافي آهي يا
ٻيهر پڙهان.“

ڪاڪا صاحب ان موجب وجهه ڏسي، باباجن کي
عرض ڪيو ته ”هي ڏيو، اوهان شري سائي کي سڀني
۾ درشن ڏيئي، چترن جي پات پوري ڪرڻ جو حڪم
ڏنو آهي يا وڌيڪ چالو ڪرڻ جو؟ هو اوهان جو سرل
سيار وارو پورن پگت آهي، ڪرڻا ڪري هن جي
منو ڪامنا پورن ڪريو.“ باباجن اتر ڏنو ته ”هنکي هڪ
هفتو وڌيڪ پات ڪرڻ گهرجي. جيڪڏهن هو تان
پورو ڪ پات ڪندو ته هن جو چت وڌيڪ شدت ٿيندو

۽ سندس جلد ڪلياڻ ٿيندو. ايشور ڀٽ مٿس راضي ٿي، هن کي پوڻاگر کان مڪت ڪندو.

مٿين ڳالهه وقت پڳت هيماڊ پنت به اتي حاضر هو ۽ باباجن جي پيرن کي پيڙون ڏيئي رهيو هو. باباجن جا وچن ٻڌي، هن کي خيال آيو ته ”مان گذريل (۴۰) چاليهن سالن کان، سائين بابا چترن جو پاٽ ڪندو رهيو آهيان پر انجو ڦل اڃا ته ڪونه مليو آتم! هيڏانهن شري سائي جو صرف هڪ هفتو هتي رهڻ سڦل ٿيو آهي پر مان هتي ۱۹۱۰ع کان ۱۹۱۷ع تائين رهيو آهيان سو نشٽل ويو ڇا؟ مان چاٽرڪ پڪيءَ سمان، باباجن جي ڪرپا جي برسات لاءِ نهاريندو رهيو آهيان ته ڪڏهن ٿا مون تي سکيا ۽ ڪرپا جي ورڪا ڪن.“

اهو ويچار سندس اندر ۾ آيو ته باباجن يڪدم سهي ڪري ورتو ۽ يڪدم آگيا ڏنائونس ته ”تون شاما جي جاءِ تي وڃي، ڪجهه وقت هن سان واتالپ ڪري، هن کان (۱۵) روپيا پيٽا پڻ وٺي اچ.“ شري هيماڊ پنت ست وچن چٽي، جلد ئي شاما جي گهر پهتو جو سنان ڪري ٿوتي ٻڌي رهيو هو. دالان ۾ ٻاهر اچي چيائينس ته توهين ڪئن آيا آهيو؟ ڏسڻ ۾ ٿو اچي ته سڌو مسجد مان هتي آيا آهيو. پر توهان جو چهرو اداس ڇو آهي ۽ اڪيلو ڇو آيا آهيو؟ چڱو پلا، ٿورو آرام ڪريو. جيسين مان نيت نيم جي پوڄا وغيره

ڪري وٺان. تيسين هي پان وات ۾ وجهو. مان پوڄا
کانهو ٿوهان سان نشچنت ٿي ڳالهه بوله ڪندس.“
ائين چئي پوڄا جي ڪمري ۾ هليو ويو.

هيماڊپنت دالان ۾ ويٺو ته سندس نظر جاڙي ۾
زڪيل پاڳوت تي وڃي پيئي، جنهن ۾ مها پاڳوت جي
(۱۱) سڪند ٿي، سنسڪرت پاشا ۾ ٿيڪا ڪيل هئي.
باباجن جي آڳيا موجب شري پاڳو صاحب جوڳ ۽
ڪاڪا صاحب ديكشت پئي گڏجي ”گيانيشوري - يا -
پاو آرٽ دپيڪا“ = ڪرشن ۽ ارڄن سواد (سوال ۽
جواب) ۽ ٻين ڌرمي پستڪن جو مرهڻي ٿيڪا سميت
پات ڪندا هئا. جيڪڏهن ڪي پريمي پگت، باباجن
جي اڳيان ڪا شڪا رکندا هئا ته باباجن ڪڏهن انهن
کي ٿورن لفظن ۾ جواب ڏيندا هئا يا ڪڏهن چوندا
هئا ته گيانيشوري ۽ پاو آرٽ دپيڪا گرنٽ جي ڪتا
وڃي ٻڌو. هيماڊپنت به هرروز انهيءَ گرنٽ جي
ڪنهن نه ڪنهن آڌياءَ جو پات ڪندو هو.

اڄ صبح جو مسجد ۾ وڃڻ وقت، ڪن پريمين
سان ستسنگ وارٽالاپ ڪندي، هرروز وارو پات اڌ
۾ ڇڏڻو پيو هو، هيٺر شاما جي گهر ۾، جئن هن
مٿيون گيانيشوري گرنٽ هٿ ۾ کڻي کوليو ته سندس
اڌ ۾ پات ڇڏيل وارو صفح ٺڪري آيو ۽ عجب ۾ پئجي
ويو. يڪدم سمجهيائين ته باباجن مون کي رهيل اڌ

پات جي پوري ڪرڻ لاءِ ئي هتي موڪليو آهي ۽
و بهي پات پورو ڪيائين ته امتان شاما به پوڄا پوري
ڪري سندس پوسان اچي وينو.

هيماڊ پنت چيس ته ”مان باباجن جو هڪ سندن
ڪٿي تو وٽ آيو آهيان ۽ چيو اٿن ته شاما سان ڪجهه
وارتالپ ڪري شاما کي پاڻ سان وٺي اچ ۽ چئجانس
ته (۱۵) روپيا ڏکڻا به وٺي اچج.“ شاما چيو ته
”مون وٽ هڪ پاڻي به ڪانهي، تنهن ڪري تون
(۱۵) پندرهن روپين جي بدران، منهنجي طرفان (۱۵)
پيرا، باباجن کي نمسڪار ڪج. اُميد ته باباجن (۱۵)
نمسڪار سوڪار ڪندا. باباجن جي ليلا اڏيت آهي.
هاڻي پاڻ سوڀاري کائو ته مان ڪپڙا بدلائي وٺان.“

ڪپڙن بدلائڻ بعد شاما چيو ته ”باباجن جون
ليلائون اڳاڏ آهن. آهن به نرليپ، ته به سدائين (ونود)
چرچا ڪندا آهن، جي اسان اڳيائي جيون جي سوچڻ
پر ئي ڪين اينديون آهن. پلا باباجن، مون ڪي نئي
چئي سگهيا ڇا، جو اوهان جهڙي ودوان هتان، مون
جهڙي مڙڪ کي نياپو موڪليو اٿن. باباجن جي گت
باباجن ئي ڄاڻن، پر باباجن، پگت جي نشا ۽ پاونا
موجب ئي، پگت جي سھائتا ڪندا آهن ۽ ڪنهن ته
ڪن جي پوکشا وٺي پوءِ اُڀرڻ ڪندا آهن. ان
باري ۾ باباجن جي هڪ ليلا ٿو ٻڌايانو.

اُپديش جو لفظ ٻڌي، شري سائي کي گورو چرڻو جي
 پارايڻ جي يادگيري آئي ۽ سندس وار کڙا ٿي پيئا.
 يڪدم دل ۾ تري آيس ته ”منهنجي من جي چنچلتا
 دور ڪرڻ لاءِ ٿي، مون کي باباجن هتي شاما وقت
 موڪليو آهي!“ شاما جي واٽان سائين جن جي ليلا
 ٻڌڻ لاءِ هيماڊپنت ڪن کڙا ڪري، شاما جي اکين ۾
 نهارڻ لڳو ته شاما هيٺين ڪٿا ٻڌائي ۽-

شريمتي رادا ٻائي ديشمڪ

هڪ پيري شري ڪاشابا ديشمڪ جي ٻڌي ماءُ
 شريمتي رادا ٻائي باباجن جي ڪيرتي ٻڌي ”ستگمنير“
 جي ماڻهن سان گڏجي شروڊي ۾ آئي ۽ درشن ڪري
 ڏاڍي خوش ٿي. هنجي سائين بابا ۾ ايتري شردا وڌي
 جو نشيچ ڪيائين ته ڪئن به ڪري، باباجن کي پنهنجو
 گورو بڻائي، کائن اُپديش وٺڻ گهرجي. اهو فيصلو
 ڪري، وشرام گهر ۾ اچي، ان جل جو صفا تياڳ ڪري،
 آپواس رکي ويهي رهي، جڏهن ٿي ڏينهن نرجل آپواس
 ٿي رهي، تڏهن مون کي اچي ٻڌ ورايو ته ڪٿي هن
 ٻڌيءَ جو سرپر نه چٽي وڃي.

ان ڪري مون باباجن کي اچي عرض ڪيو ته ”پگوان
 اوهان وري هي نرجل آپواس رکڻ جو آرٽي ڪيو آهي؟
 اوهين هن ٻرڻ مائتا جا واقف آهيو ۽ هن اوهان جي



آسري تي اڀواس شروع ڪيو آهي. جيڪڏهن اوهين
 ڪرپا ڪري هن کي ”اڀديش“ نه ڏيندا ۽ هن جو سربر
 چٽي ويو ته عام خلق ضرور چوندي ته ”باباجن جي
 اڀديش نه ڏيڻ ڪري، هن ٻرڻ مائيءَ جو مرليو ٿيو آهي
 جنهن لاءِ جوابدار بابا سائين آهي. ديا ڪري هن کي
 اڀديش ۽ آسيس ڏيو.“

ٻرڻ ماما جو دريڙ نشچيه سهي ڪري، باباجن هنکي
 سڏائي، هن جي من ۾ ڦيري آڻڻ لاءِ چيو ته ”هي ماما
 تون مؤت ڪي هروڀرو پاڪر پائڻ چو ٿي چاهين؟ تون
 منهنجي ماما آهين ۽ مان منهنجو پٽ. مان توکي پنهنجي
 ڪتا ٻڌايان ٿو، سا ڌيان ڏيئي ٻڌندڙ نه ٿو ڪي شانتِي
 پراپت ٿيندي. منهنجو گورو هڪ سڌ پوڻ هو ۽ مون
 تي ڏاڍو ديال هوندو هو. گچ وقت تائين، مان هنجي
 شيوا ڪندو رهيس پر هن منهنجي ڪن ۾، ڪوبه منتر
 ڪين ڦوڪيو. پر منهنجي به پربل اڃا هئي ته گورو جن
 جي هر ممڪن شيوا ڪري، ڪين راضي ڪريان، جن
 هو مونکي منتر ڏين.“

ليڪن گورو جن جي ريت ئي نرالي هئي. اول
 منهنجو مٿو ڪوڙائي، مون کان به پٿسا ڏکڻا گهرائون
 جو مون ٻڪدم ڏٺا. اوهان جي من ۾ ضرور شڪا
 پيدا ٿيندي، ته گورو جن ورڪت ۽ تياڳي هوندي به،
 پر پٿسا ڏکڻا چو گهري، هن جي سمجهائي به پٿسا

يعني (۰) دري نشنا ۽ (۲) ڏي-رج. جڏهن مون کين
 لاهي ٻئي شيون آرڻ ڪيون ته هو آئينت پرسن ٿيا.
 پويا ٻارهان (۱۲) سال، مون گوروجن جي شيوا ۾
 گذاريا. گوروجن وقت منهنجي کاڌي ۽ ڪپڙي جي
 بندوبست جي، ڪا به ڪمي ڪانه هئي. هو منهنجي
 لاءِ پوئلڳ ڄا ساڪيات اوتار هئا. مان جڏهن سندن منهن ۾
 نهاريندو هوس ته مونکي لائين معلوم ٿيندو هو ته هر وقت
 گنپير سمادتيءَ ۾ مڱن آهن ۽ مان به اُن ئي پهر سندن
 منهن ۾ ڪو ڪو نڪ نهارين، اندر ايترو آند معلوم ڪندو
 هوس، جو کاتو پيتو ۽ سڌ بد سڀ وسري ويندي
 هيم. اهو آند مون کي هڪ ڀيري جي ڏکڻا جي
 عيوض مليو.

ٻئي ڀيري جي عيوض مون کي ڏيرج ايترو ته پراپت
 ٿيو، جو ڪيترو وقت سندن شيوا ڪندي به انتظار
 ڪندو رهيس. ڏيرج ٿي منهن جي منشيٽا آهي، جا
 هن پڙسائڻ مان منهن کي پار اٿارڻ ۾ سهائتا ڪري ٿي.
 ڏيرج ڌارڻ ڪري سڀ ڀاڱا ۽ موهه نشت ٿي وڃن ٿا،
 هر طرح جا سدڪت ڏور ٿي وڃن ٿا ۽ من مان ڊپ
 صفا لهي وڃي ٿو. ڏيرج ٿي کڻن جي کاڌ آهي ۽ اتم
 ويچارن جي جنبي (ماءُ) آهي. نشنا ۽ ڏيرج پاڻ ۾
 پيٽرون آهن ۽ هڪ ٻئي سان تمام گهڻو پوئلڳ آهن.
 منهنجي گورڙو ڏيو کي، ڪنهن به شيءِ جي لاءِ

ڪانه ٿيندي هئي. مون تي ڪڏهن به ناراض ڪين ٿيا
۽ مون تي سندن ڪرپا درشتي هر وقت رهندي هئي.
هنن جو پيار ”ڪچيون مانا“ جهڙو هو، جا پنهنجن ٻچن
جو پالڻ صرف ”پريه درشتي“ وجهڻ سان ئي ڪندي
رهندي آهي. چاهي ٻچا سندس ويجهو هجن يا نديءَ
جي پار هجن، گوروءَ جي ڪرپا درشتيءَ سان مون کي
سنتوش پراپت ٿيندو هو. اوهان کي به ساڳي طرح
تيرج ڌاري، شيوا ڪرڻ گهرجي ۽ پنهنجي گورديو کان
سواءِ ٻين کان اڀديش ۽ منتر وٺڻ جي ڪوشش نه
ڪرڻ کپي.

جنهن گوروءَ ۾ اوهان جو نشيپهه آهي، ان کي
پنهنجن ويچارن ۽ ڪرمن جو مکيه مقصد يا آدرش
بڻائيندا ته بنا ڪنهن شڪهه شڪهه جي، اوهان کي پرومارت
جي پراپتي ضرور ٿيندي. جهڙي پاونا سان گورديو کي
ڏسندا ته گورو به موت ۾ اوهان کي ساڳيءَ پاونا سان
ڏسندو ۽ ورتاءُ ڪندو.

هن مسجد ۾ ويهي، مان سچ ٿو ٻوليان اهو
هي آهي ته اوهان کي ساڌنائڻ ڪرڻ يا شاسترن پڙهڻ
جي ڪا به آرشڪيا (ضرورت) ڪانه ٿيندي. جي اوهين
گورو ۾ اٺل وشواس رکندا رهندا، ياد رکو ته گورو ئي
ڪرڻا يعني پرميشور رڙپ آهي. جيڪي انسان، گوروءَ
جي مهانغا ۽ وڏائي ڄاڻن ٿا، اهي گورو کي هري، هر
۽ برهم (نره ٺولي) جو اوتار ڪري سمجهن ٿا.

”برهم گياني ڪو ڪو جهه مهيشور - نازڪ برهم گياني
آپ پرميشور - (۲) گور ايسر، گور گورڪ برهما، گور
بارپتي مائي.“ (گورواڻي)

متين سمجهاڻي ٻڌي، برت ماتا، جي من کي سنتوش
آيو ۽ آپواس توڙيائين. ڪتا ٻڌي هيماڊنت جا
روم کڙا ٿي پيا ۽ خوشيءَ وچان سندس ڪنڪ
مان آواز ٿي نه پيو نڪري. شاما چيس ته ”اوهانجو
ڪنڪ ڇو روڪجي ويو آهي؟ باباجن جي اهڙين بيشمار
ليلائن، جو ورنن ڪرڻ زبان جي طاقت کان ٻاهر آهي.“
”جهوا ايڪ استت ائيڪ.“

ئيڪ ان وقت مسجد ۾، منجهند جي پوڄا چالو
ٿيڻ جا گهڙيال ۽ گهند ۽ ناد وڃڻ شروع ٿيا ۽ شاما ۽
هيماڊنت ٻئي جلد ئي مسجد ڏانهن پنڌ پيا. پاپو صاحب
جوڳ پوڄا چالو ڪري ڇڏي هئي. شاما باباجن جي
باسي کان ۽ هيماڊنت سامهون ٿي ويٺا. زالون مسجد
۾ مٿي بالڪنيءَ ۾ بينيون هيون ۽ مرد هيٺ بيهي
آرڻي ڳائي رهيا هئا.

هيماڊنت کي ڏسي، باباجن کائس شاما کانولي
آيل دکشتا گهڙي. هيماڊنت اتر ڏٺو ته ”(۱۵) روپين
جي بدران، شاما چيو اٿم ته (۱۵) پندرهان نمسڪار اوهان
کي ڪريان. شاما پاڻ به هتي آرڻيءَ ۾ حاضر آهي.“
باباجن چيو ته ”ئيڪ آهي. پر ٻڌايو ته سهين ته اوهان

ٻنهي گهڙي وشيه تي وارتالاپ ڪيو.

هيماڊ پنت ست وچن چئي، آرتيءَ مهل وجدڙن گهڙين گهڙيالن جي آوازن جي پرواهه نه ڪري، وڏي واڪي باباجن کي سڻائڻ لڳو ۽ باباجن ڏانهن نڪري ٻڌڻ لڳا. هيماڊ پنت چيو ته ”وارتالاپ گهڙي پاڻي نه ٻڌو، ماما جي باري ۾ ٿي، جا ٻڌي مون کي ويچار آيو ته اوهان جون ليلائون اڳاڏ آهن. ٻڌو ماما جي ڪٿا ڏٺارن، اوهان مون تي خاص ڪرپا ڪئي آهي.“

باباجن چيو ته ”اوهو وري ڪنهن؟ ڀل وڌيڪ ڪولي ٻڌاءُ ته منهنجي ڪرپا توتي ڪنهن ٿي؟“ هيماڊ پنت جي هڙدي تي ڪٿا جو سنو اثر نه ٿي چڪو هو ۽ هن سڀ ڪجهه باباجن کي ٻڌايو.

باباجن چيو ته ”ڀلا انهيءَ ڪٿا جو اُرت به ڪجهه سمجهه ۾ آيو اٿي؟“ هيماڊ پنت چيو ته ”هاڻو باباجي، اُرت ايترو ته سمجهه ۾ آيو آهي جو منهنجي چت جي چنچلتا دور ٿي ويئي آهي. هيٺر مان سڄي شائتي ۽ سڪ جو اٿيو ڪري رهيو آهيان ۽ ستيه مارڱ جو پتو پيو اٿم.“ باباجن چيس ته ”جي تون اها ڪٿا دل ۾ هر دم ياد رکين ته تولا تمام ڪمائي ثابت ٿيندي. اتم گمان پراپت ڪرڻ لاءِ ڌيان ڪرڻ جي تمام گهڙي ضرورت آهي. جيڪڏهن تون ان جو لڳاتار اڀياس ڪندو رهندين ته تنهنجي من جون پرورتيون شانت ۾

اچي وينديون. توکي دنيا جا خيال اندر مان ڪڍي،
 سد يو ايشور جو ڌيان ڪرڻ گهرجي، جو سڀني پراڻين
 ۾ موجود ۽ وياپڪ آهي. ان طرح جڏهن تنهنجو من
 ايڪاگر ٿي ويندو ته پوءِ توکي ”ڏيبي“ جي پراپتي
 ٿي ويندي. منهنجي نرآڪار سچدانند سرڻپ جو ڌيان
 ڪندو ڪر. پر جي تون نرآڪار ۾ ڌيان نه ڪپائي
 سگهين ته منهنجي ساڪار روپ جو ئي ڌيان ڪندو
 ڪر، جنهن تون مونکي هتي روبرو ڏسي رهيو آهين.
 ائين ڪرڻ سان، تنهنجي من جون ورتيون هڪ هنڌ
 ڪنيون ٿي وينديون ۽ ڌيري ڌيري چڻتنيه پرماتما سان
 ملي هڪ ٿي وينديون. جنهن ڪيڻئون مادي، پنهنجن
 بچن کي ياد ڪري کين پاليندي آهي ۽ بچا پڻ ماءُ
 کي ياد ڪري ان مان کاڌو ۽ طاقت پرائي وڌندا ويندا
 آهن، تنهن پڻ گورو ۽ شش جو سببند هئڻ ضروري
 آهي.“ پوين لفظن ختم ٿيڻ تي ئي آرتي سماپت ٿي ۽
 سڀني ست سنگين وڏي آواز سان ”شري سچدانند
 ستگورو سائين مهراج جي جيئي“ جا جڙڪارا هنيو.

آرتي سماپت ٿيڻ بعد پرساد ورهايو ويو. باپو صاحب
 جوڳي هميشه وانگيان اڳيان وڌي، باباجن کي نمسڪار
 ڪري، باباجن کي مصريءَ جو پرساد ڏنو. باباجن اها
 مصري هيماڊ پست کي ڏيئي چيو ته ”جي تون هن
 ڪتا کي ڌيان ۾ رکي، ياد ڪندو رهندين ته تنهنجي

حالت ۾، مسريءَ وانگي مني ٿي پوندي، تنهنجون
 سڀ لڇائون پوريون ٿي وينديون ۽ تون هميشه سڪي
 رهندين. ”هيماڊپنت بابا جن کي ساڻانگ، پرڻام ڪري
 چيو ته ”هي پريو، اهڙي ڪرپا مون تي هميشه
 ڪري منهنجي رکيا ڪندا رهجو.“ بابا جن کيس آشيروان
 ڏيئي چيو ته ”اهي ڪٿائون ٻڌي، انهن جو سار يا
 نت گرهڻ ڪري، ان موجب هلت، ڪندو رهندين ۽
 عمل ۾ آڻيندين ته تنهنجو ڌيان ايشور سان بڻيو
 رهندو ۽ ايشور پاڻيهي ٿوڪي پنهنجي سروب جو
 درشن ڏيندو.“

پيارا پانڪوا! اچو ته اسين ٻڌ متين ڪٿا تي عمل
 ڪري، بابا جن جي ڪرپا سان، پاڻ کي تندرست ۽ سڪي
 رکڻ جي ڪوشش ڪريون.

بين سان هلت ڪرڻ جو اُپديش

جيڪڏهن ڪو اُن واقف اوهان جي ويجهو اچي
 ته هن سان بيپرواهيءَ سان ڳالهائي سندس دل کي
 ٺوڪر نه هڻڻ گهرجي پر آدرستڪار سان ساڻس ورتاءُ
 ڪرڻ گهرجي.

(۱) در تي آيل اڇايل کي پاڻي، بڪايل کي پوڄن،
 اڳهاڙي کي ڪپڙو ۽ آيل اوچتي مزمان کي پنهنجي
 دالان ۾ وشرام ڪرائڻ ۾ پريو پرسن ٿيندو.

(۳) ڪو توهان کان پئسا اچي گهري ۽ اوهانجي
ڏيڻ تي دل نه ٿي ته ڀلي نه ڏيو پر هن سان ڪٿي
جهڙو ورتاءُ نه ڪرڻ گهرجي.

(۴) اوهان جي ڪو ڪيتري به ننڍا ڪري، تڏهن
به ڪاوڙ ۾ اچي هن سان سخت ٻولڻ به گهرجي.
جيڪڏهن پاڻ کي سنڀالي هلت ڪندا ته هميشه
سڪي رهندا.

(۵) سنسار ڀلي نه اوندو ۽ اُلت پلت ٿي وڃي،
اوهان کي پنهنجي ڌرم تي پڪو رهڻ، شائتيءَ سان
هلندڙ زماني کي منهن ڏيڻ جڳائي.

(۶) هڪ ٻئي ۾ پيداوار جي پٽ کي پيچندا ته پاڻ
۾ ملڻ سولو ٿي سگهندو. مان ۽ تون جي پيدا ورتي،
شش کي گوروءَ کان دور رکي ٿي، ان ڪري انهي
دائيت پاڻ ناس ڪرڻ کانپوءِ ئي، شش ۽ گوروءَ جي
وچ ۾ ”اڀنتا“ اندر جو ميلاپ ٿيڻ ممڪن ٿيندو.

(۷) الله مالڪ جي معنيٰ آهي ته ايشور ئي سرور
شڪتياوان آهي ۽ هن کانسواءِ ڪوبه رکشا ڪري ڪين
سگهندو. ايشور جو طريقو اَلُوڪڪي، اَنمول ۽ اسانجي
سمجهه کان ٻاهر آهي. هن جي فقط اڇا ڪرڻ سان ئي،
سڀ ڪاريه ٿي سگهن ٿا. رستو ڏيکاريندڙ به پاڻ ئي
آهي ۽ اڇائون پورڻ ڪندڙ به پاڻ آهي.

(۸) اسان جو پاڻ ۾ گڏجڻ ۽ ملڻ به اڳين جنمن جي

ڪري ٿيو آهي، تنهن ڪري پاڻ ۾ پريم سان رهڻ ۽ هڪ ٻئي جي شيوا ڪرڻ ۾ راضي ٿي رهڻ گهرجي.

(۹) جن ۾ پنهنجي اڳيان ”ايشور درشن“ جو آدرش رکيو آهي سي ڏني آهن ۽ سڪي رهندا. انهي آدرش بنا جيئن اجائي سڄي زندگي ڪاٽي آهي.

هرڪا نام اهرت جل نومل، اهم اوڻد جڳم سارا

سائين بابا پنهنجن اٺين پڳتن ۾ اتساه پندا ڪرڻ، لاءِ کين وقت به وقت سهائتا ڪندا رهندا هئا. هڪ

سنت جو ڪتن آهي ته جيڪڏهن صبح جو سويل اوهانجي من ۾ سنو ۽ اتم خيال پندا ٿي ۽ اوهين سڄو ڏينهن ان خيال تي ويچار ڪندا رهندا ته اوهان جو وويڪ بلڪل ڪلندو ۽ چت ڪي پرسن رکندو.

هيما دپنت انهيءَ جو اٺيو ڪيو. سمهڻ وقت هن خيال ڪيو ته نام سمرن ۽ ڪيرتن ڪجي. ۽ ٻئي ڏينهن اٺڻ شرط رام رام ڪندو اٿيو ۽ سڄو وقت سمرن ڪندو رهيو! پنهنجي روزاني ڪرپا پوري ڪري ٿورا گل ڪٽي بابا جن جي درشن لاءِ پنڌ پيو. جڏهن ديكشت واڙو لنگهي، ٻوٽي واريءَ وٽ پهتو ته مسجد طرفان ايندڙ ڀڄن جون تڪون ٻڌائين.

گور ڪرپا انجن پايو ميري پائي

رام بنا ڪچي مانت ناهي،

اندر راما باهر راما

سڀني ۾ ديكشت سيتا راما

جاڻت راما سوڪت رام
 جهان ديڪي ڙهين پورن ڪاما
 ايڪ جنار دني اٺيو نيڪا.
 جهان ديڪي وهان رام سربڪا.

پڇن ٻڌي هيمادپنت جي من ۾ اٽساه اڳي کان
 پيٽو ٿيو. اهو پڇن باباجن جي پورٽا سان ئي مسجد ۾
 ڳايو ويو جنهن هيمادپنت جي دل تي پرايو پوي ته
 رام نام سمرڻ ٿي، پڳتن جي اڇائڻ پورن ڪرڻ ۽ سڀني
 ڪششن کان چوٽڪاري پائڻ جو اڇوڪ علاج آهي.

پڳت کي ڊانڊڻ - پرڏشورم - سپاءَ ۽ لاڙي موجب سکيا

هڪ دفعي هڪ پڳت باباجن جي غير حاضريءَ ۾،
 ٻين ماڻهن جي روبرو هڪ ست سنگيءَ کي اهڙا برا
 لفظ چيا ۽ مٿس ڏوهه مڙهيا، جو ٻڌندڙن جي من ۾
 پڳت لاءِ نفرت پيدا ٿي. منجهند جو جڏهن باباجن
 لپٽدي جي ويجهو پڳت سان گڏيا، تڏهن باباجن هڪ
 سوٽر کي وشتا کائيندو ڏسي، ان پڳت کي چيو ته
 ”ڏس، هي سوٽر ڪئن نه پرير سان وشتا کائي رهيو
 آهي. تون به هميشه ست سنگي پائڻن کي خوب دل
 کولي خراب لفظ چوندو رهيو آهين. اها تنهنجي هلت

ٺيڪ هن سوئر جي وشتا کائڻ جي برابر آهي. توکي
پڇ ڪرم جي ڪري مانس نه بهي نه پراپت ٿي آهي
پر جي تنهنجا اهي افعال آهن ته شرديءَ تنهنجي سھائتا
ڪئن ڪندي؟

ذمتجو:- ڀڳت بابا جن جو اڀديش گرهڻ ڪيو ۽ پوءِ
شرديءَ مان هليو ويو. مطلب ته بابا جن موقعي اٺوسار
به اڀديش ڏيندا هئا.

هڪ ڪھاوت آهي ته ”بديءَ ميرا شري هري هوگا،
تو ڪهه مجھي چار پائي پر بھني بھني هي، پوڄن پھچائينگا.
هن جو اندروني مطلب آهي ته جيڪو سست ٿي
وهندو سو اڌيا ته ڪيتر ۾ واڌارو نه ڪين ڪري سگھندو.
پر اٿلندو اڳيان جي انڌڪار ۾ مڪن ٿي ڪرندو رھندو.
ان ڪري هرھڪ منس ڪي، آتم اٿيو ٿي ڪرڻ لاءِ
محنت ۽ پريشور ڪرڻ جڳائي. جيتري هو ڪوشش
ڪندو اوترو ئي هن کي لاپ ملندو.

مان ته سرڪو پائي آهيان ۽ سنسار جي سيني پراڻين
۾ وياپڪ آهيان. ماڻهن جي ڀرم ۽ شڪ نوارڻ لاءِ ٿي،
ساڍا ٽي (۳۴) هڪ ماڻ واري بندري روپ ۾ وامن
اوتار ايشور ظاهر ڪري ڏيکاريو ته سڄو سنسار منهنجن
بن قدم ۾ ٿي سمائل آهي. ان ڪري جيڪو به پراڻي
اٿي ڀڳتي پاڻ سان ايشور جي شرط وٺندو ۽ ڏينهن
راستي پريو پرميشور جو ڌيان ڪندو رھندو ته هو پرماتما

سان ائين ملي هڪ ٿي ويندو جهڙي طرح ميناج ۽ مصري،
لهر ۽ سمنڊ نظر ۽ اک پاڻ ۾ هميشه مليل رهن ٿا.

جيڪو به جنم مرڻ جي آواڻون جي چڪر کان
مڪت ٿيڻ چاهيتو ته شانت چت رهي، پنهنجو ڌارمڪ
جيون و تيت ڪرڻ چاهيتو تنهنڪي اول ته ٻين سان
سخت وچن ٻولي، هنن کي ڏکي ڪرڻ نه گهرجي.
هميشه اتر ڪارين ڪرڻ ۾ مشغول رهي، پنهنجا فرض
پاليندي، پيه رهن ٿي، پرماتما جي شرڻ وٺڻ گهرجي.
جيڪو به پورڻ وشواس رکي، پرماتما جون ليلائون
ٻڌي، انهن موجب هلت ڪندو ۽ دنيا جي پڌارتن جو
تياڳ ڪندو، ان کي بنا ڪنهن به شڪ جي، اتر اٺيو تي
پراپت ٿيندي.

جيڪو جڳياسو جاڻڻ چاهيتو ته ”مان ڇا آهيان؟“
انهن کي ڀڳ، پريو ۽ سندس سنتن جي ليلائن ٻڌڻ ۽
ان موجب رهڻ ضروري آهي. سائين بابا ڪن کي
ڀڳوت ليلائون ٻڌڻ ڪن کي ڀڳوت پاد پوڄڻ، ڪن جا
اڌياڻمڪ رامائڻ جو پات ڪرڻ، ڪن کي گيانيشوري
گرنت ۽ ٻين ڌرمي پستڪن جي اڀياس ڪرڻ جي
هدايت ڪندا هئا. هر ڪنهن جڳياسوءَ جي سيار ۽ من
جي لاڙي موجب، کيس اڀديش، سکيا يا اشارا ڏيندا
هئا. ڪيترن کي ڪندوبا جي مندر ۾ موڪليندا هئا ۽
ٻين کي وشڻو سهسرتام جو جاپ ڪرڻ يا چاندوگي

اُپنشد يا شري پڳوت گيتا جي اُپياس ڪرڻ جي آگيا
ڏيندا هئا. مطلب ته باباجن وٽ ڪنهن به خاص مرئادا
پالڻ جو بندن ڪين هو. ڪن کي سڀني ۾ به سکيا
ڏيندا هئا.

هڪ ڀيري هڪ شرابيءَ کي سڀني ۾ درشن ڏيئي
سندس چاٽيءَ تي چڙهي ويٺا ۽ جڏهن هن شراب چڙڻ
جو قسم کنيو تڏهن ئي کيس ڇڏيائون. ڪن کي سڀني
۾ ”گرو برهما“ منتر جو ارت سمجهايائون ۽ ڪن هن
يوگين کي حڪم ڪيائون ته هن ڀوگه تياڳه ڪري،
”مؤن ورت ۽ تيرج ورت“ ڌارڻ ڪريو. مطلب ته
باباجن پنهنجي آچرڻ ۽ رهڻيءَ وسيلي، ڪيترا عملي
مثال پڳتن اڳيان پيش ڪيا، جن مان هڪ هيٺيون آهي.

هزورن جي هرتال وغيره ڪئن دور ڪجي؟

هڪ ڏينهن. راڌا ڪرشنا ٻائي جي گهر جي ويجهو
وڃي، هن کي چيائون ته ”ڏاکڻ ڪڍي اچو.“ جڏهن
هڪ پڳت ڏاکڻ ڪڍي آيو ته چيائونس ته ”اها ڏاکڻ
وامن گونڊڪر جي گهر سان لڳائي رک.“ ڏاکڻ رکڻ
کانپوءِ باباجن پاڻ ڏاکڻ تي چڙهي، راڌا ڪرشنا ٻائي
جي ڇت تان لنگهي، ٻئي چيڙي کان هيٺ لهي آيا!
ڪنهن کي به ان ليلا جو مطلب سمجهڻ ۾ ڪين آيو.
لهي اچڻ کانپوءِ وري ڏاکڻ آڻيندڙ کي به روپيا

خوڇي ڏنائون ڇي ”هيءُ پنهنجي محنت جي مزوري آهي.“ هڪ ڀيرو هيءُ همت جهلي سوال ڪيو ته ”سوامي، بن روپين جيتري گهڻي مزوري ڏيڻ جو مطلب ڪهڙو آهي؟“ ٻاٻاجن اتر ڏنو ته، ”مطلب اهو ئي آهي ته ڪنهن کان به بنا ٻول ڪرڻ جي مزوري ڪرائڻ نه گهرجي پر جي بنا ٻول ڪرائي، ته هن کي سندس محنت جو اجڙو وڏي دل سان ڏيڻ گهرجي ۽ ڪدم ڏيڻ گهرجي. ائين ڪرڻ سان، ڪم ڪندڙ مزور جي دل به خوش ٿيندي، ۽ هو پنهنجي محنت جو قدر ٿيندو ڏسي، سڄي دل سان ڪم ڪندو. جي دنيا ۾ هرڪو ائين ڪندو، مزورن کي هرتال ڪرڻ ۽ ڪم کي اڌ پرچڏي ڏيڻ ۽ سستي ڪرڻ جو ڪوبه سبب ڪين ملندو ۽ مالڪ ۽ مزورن جي وچ ۾ هڪ قسم جو ميلاپ ۽ رس هلندو رهندو.“